

॥ అథ బ్రహ్మపురాణాంతర్గత అక్రూరస్తవః ॥

అక్రూర ఉవాచ -

తస్మాత్రరూపిణేఽచింత్యమహిమ్నే పరమాత్మనే ।

వ్యాపినే నైకరూపైకస్వరూపాయ నమో నమః ॥ 1 ॥

శబ్దరూపాయ తేఽచింత్య హవిర్భూతాయ తే నమః ।

నమో విజ్ఞానరూపాయ పరాయ ప్రకృతేః ప్రభో ॥ 2 ॥

భూతాత్మా చేంద్రియాత్మా చ ప్రధానాత్మా తథా భవాన్ ।

ఆత్మా చ పరమాత్మా చ త్వమేకః పంచధా స్థితః ॥ 3 ॥

ప్రసీద సర్వధర్మాత్మన్ క్షరాక్షర మహేశ్వర ।

బ్రహ్మవిష్ణుశివాద్యాభిః కల్పనాభిరుదీరితః ॥ 4 ॥

అనాఖ్యేయస్వరూపాత్మన్ అనాఖ్యేయప్రయోజన ।

అనాఖ్యేయాభిధాన త్వాం నతోఽస్మి పరమేశ్వరం ॥ 5 ॥

న యత్ర నాథ విద్యంతే నామజాత్యాదికల్పనాః ।

తద్ బ్రహ్మ పరమం నిత్యమవికారి భవాన్ అజః ॥ 6 ॥

న కల్పనాం ఋతేఽర్థస్య సర్వస్యాధిగమో యతః ।

తతః కృష్ణాచ్యుతానంత విష్ణుసంజ్ఞాభిరీడ్యసే ॥ 7 ॥

సర్వాత్మన్ త్వమజ వికల్పనాభిరేతైః

దేవాస్త్యం జగదఖిలం త్వమేవ విశ్వం ।

విశ్వాత్మన్ త్వమతివికారభేదహీనః ।

సర్వస్మిన్నహి భవతోఽస్తి కించిద్ అన్యత్ ॥ 8 ॥

త్వం బ్రహ్మో పశుపతిరర్యమా విధాతా

త్వం ధాతా త్రిదశపతిః సమీరణోఽగ్నిః ।

తోయేశో ధనపతిరంతకస్త్వమేకః

భిన్నాత్మా జగద్ అపి పాసి శక్తిభేదైః ॥ 9 ॥

విశ్వం భవాన్ సృజతి హంతి గభస్తిరూపః  
 విశ్వం చ తే గుణమయోఽయమజ ప్రపంచః ।  
 రూపం పరం సదితివాచకమక్షరం యత్  
 జ్ఞానాత్మనే సదసతే ప్రణతోఽస్మి తస్మై ॥ 10 ॥

ఓం నమో వాసుదేవాయ నమస్సంకర్షణాయ చ ।  
 ప్రద్యుమ్నాయ నమస్తుభ్యమ్ అనిరుద్ధాయ తే నమః ॥ 11 ॥  
 ॥ ఇతి బ్రహ్మపురాణాంతర్గత అక్రూరస్తవః ॥

- 
- అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
 తత్సర్వం క్షమ్యతాం దేవ, నారాయణ నమోఽస్తుతే ॥
- అథ భగవత్సమర్పణమ్ : కాయేన వాచా మనసేంద్రియైర్వా,  
 బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై,  
 నారాయణాయేతి సమర్పయామి ॥
- అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ, శ్రీనివాసాయ మంగళమ్ ॥

